

جن ظالموں اور درندہ صفت قاتلوں نے ڈاکٹر عمران فاروق کو انتہائی سفاکی اور بیدردی سے شہید کیا

ہے وہ دنیا اور آخرت میں عبرتناک انجام سے نہیں بچ سکیں گے۔ الطاف حسین

ڈاکٹر عمران فاروق ایک شخصیت کا نام نہیں بلکہ ایک تحریک، ایک تاریخ اور ایک جدوجہد کا نام ہے

ڈاکٹر عمران فاروق نہ ختم ہونے والی پریشانیوں، دشواریوں اور کٹھن حالات و مشکلات سے مقابلہ کرنے کا نام ہے شہید انقلاب ڈاکٹر عمران فاروق کی پہلی

برسی کے موقع پر کراچی میں منعقدہ اجتماع سے ٹیلیفونک خطاب

اللہ تعالیٰ کراچی میں امن و استحکام قائم کرے اور کراچی میں رہنے والے تمام لوگوں کے درمیان

پیار، محبت اور ایک دوسرے کیلئے گنجائش پیدا کرے۔ الطاف حسین

سندھ میں طوفانی بارشوں سیلاب اور پنجاب میں ڈینگلی وائرس کے نتیجے میں جاں بحق ہونے والوں کیلئے الطاف حسین کی دعائے مغفرت

لندن۔۔۔۔۔ 16 ستمبر 2011ء

متحدہ قومی موومنٹ کے قائد جناب الطاف حسین نے کہا ہے کہ جن ظالموں اور درندہ صفت قاتلوں نے ڈاکٹر عمران فاروق کو انتہائی سفاکی اور بیدردی سے شہید کیا ہے وہ دنیا اور آخرت میں عبرتناک انجام سے نہیں بچ سکیں گے۔ انہوں نے یہ بات آج ایم کیو ایم کے کنوینشن شہید انقلاب ڈاکٹر عمران فاروق کی پہلی برسی کے موقع پر شریف آباد کراچی میں منعقدہ اجتماع سے اپنے ٹیلیفونک خطاب میں کہی۔ ڈاکٹر عمران فاروق شہید کی شخصیت پر روشنی ڈالتے ہوئے جناب الطاف حسین نے کہا کہ ڈاکٹر عمران فاروق شہید اپنی ذات میں ایک انتہائی شریف النفس، معتدل مزاج شخصیت کے حامل تھے، وہ فضول گفتگو سے پرہیز کرنے والے تھے اور جو بھی گفتگو کرتے وہ کم الفاظ میں بامعنی گفتگو کیا کرتے تھے۔ وہ اپنی ذات میں انجمن تھے۔ انہوں نے ڈاکٹر عمران فاروق شہید کو زبردست خراج عقیدت پیش کرتے ہوئے کہا کہ ڈاکٹر عمران فاروق ایک شخصیت کا نام نہیں بلکہ ایک تحریک، ایک تاریخ اور ایک جدوجہد کا نام ہے۔ ڈاکٹر عمران فاروق نہ ختم ہونے والی پریشانیوں، دشواریوں اور کٹھن حالات و مشکلات سے مقابلہ کرنے کا نام ہے۔ ڈاکٹر عمران فاروق ثابت قدمی کی انتہا کی حدوں کو پہنچنے والا نام ہے۔ جناب الطاف حسین نے کہا کہ شہید انقلاب ڈاکٹر عمران فاروق آج جسمانی طور پر ہم میں موجود نہیں ہیں لیکن وہ جتنے میرے قریب رہے اور جدوجہد کے دوران پیش آنے والے کٹھن حالات میں میرا ان سے مستقل رابطہ رہتا تھا یہی وجہ ہے کہ ان کی شہادت کو ایک سال گزر جانے کے باوجود ابھی تک میرا دل یہ نہیں مانتا کہ وہ دنیا سے چلے گئے ہیں گوکہ میں خود ان کی نماز جنازہ میں شریک تھا۔ متعدد بار گفتگو کے دوران میرے منہ سے یہ جملے نکلے ”ساتھیو، فلاں مسئلہ ہے اس پر ڈاکٹر صاحب سے بات کر لو“۔ انہوں نے کہا کہ ڈاکٹر عمران فاروق شہید نے 1992ء کے فوجی آپریشن کے دوران جس صبر و استقامت، ثابت قدمی اور ہمت و جوانمردی کے ساتھ سات سال روپوشی میں گزارے اور تمام تر ریاستی جبر اور دشواریوں کے باوجود تحریکی کاموں کو جاری رکھا اس پر مجھ سمیت تحریک کے تمام کارکنان انہیں اور ان کی قربانیوں کو زبردست خراج عقیدت پیش کرتے ہیں۔ آج پاکستان ہی نہیں بلکہ برطانیہ اور دنیا کے مختلف ممالک میں ایم کیو ایم کے زیر اہتمام شہید انقلاب ڈاکٹر عمران فاروق شہید کے ایصال ثواب کیلئے قرآن خوانی و فاتحہ خوانی کے اجتماعات منعقد کئے جا رہے ہیں۔ جناب الطاف حسین نے کہا کہ ڈاکٹر عمران فاروق شہید کیلئے میرے دل میں جو احترام ہے وہ آخری سانس تک رہے گا۔ انہوں نے کہا کہ تمام ساتھیوں کو چاہیے کہ وہ شہید انقلاب ڈاکٹر عمران فاروق کی زندگی اور جدوجہد کے ہر لمحے پر غور کرتے ہوئے اس بات کی کوشش کریں کہ میرے دل میں جو احترام ڈاکٹر عمران فاروق شہید کیلئے پیدا ہو۔ جناب الطاف حسین نے کہا کہ انسان کی جسمانی ہیئت، شکل و صورت اور غربت یا امارت کی حیثیت نہیں ہوتی بلکہ اس کے کام کی اہمیت ہوتی ہے۔ انسان اپنے عمل سے پہچانا جاتا ہے اور اعمال کے نتیجے میں ہی تاریخ میں یاد رکھا جاتا ہے۔ انہوں نے ڈاکٹر عمران فاروق شہید کے والدین، بہن بھائیوں، اہلیہ، بچوں اور تمام اہل خانہ سے دلی ہمدردی کا اظہار کرتے ہوئے کہا کہ میں آپ کے جذبات اور صدمہ کو سمجھ سکتا ہوں۔ اپنے خطاب کے آخر میں جناب الطاف حسین نے فاتحہ خوانی کرائی اور دعا کی کہ اللہ تعالیٰ ڈاکٹر عمران فاروق شہید اور تحریک کے تمام شہیدوں کو جنت الفردوس میں شہیدوں کے درمیان جگہ دے۔ انہوں نے گزشتہ دنوں کراچی میں دہشت گردوں کے ہاتھوں شہید ہونے والوں کیلئے بھی دعائے مغفرت کی۔ انہوں نے سندھ میں طوفانی بارشوں اور سیلاب کے نتیجے میں جاں بحق ہونے والوں کے لواحقین اور بے گھر ہونے والوں سے بھی دلی ہمدردی کا اظہار کیا اور دعا کی کہ اللہ تعالیٰ سیلاب اور بارشوں میں جاں بحق ہونے والوں کو شہادت کا درجہ عطا فرمائے۔ جناب الطاف حسین نے پنجاب میں ڈینگلی وائرس کے باعث جاں بحق ہونے والوں کیلئے بھی دعائے مغفرت کی۔ جناب الطاف حسین نے دعا کی کہ اللہ تعالیٰ کراچی میں امن و استحکام قائم کرے اور کراچی میں رہنے والے تمام لوگوں کے درمیان پیار، محبت اور ایک دوسرے کیلئے گنجائش پیدا کرے۔

ڈاکٹر عمران فاروق شہید انقلاب ہی نہیں بلکہ حق پرستی کی اس تحریک کے ایک عظیم ہیرو ہیں، الطاف حسین

ڈاکٹر عمران فاروق شہید کا خون رائیگان نہیں جائیگا اور حق پرستی کی یہ تحریک اپنی منزل پر ضرور پہنچے گی

شہید انقلاب ڈاکٹر عمران فاروق کی پہلی برسی کے موقع پر خصوصی بیان

لندن۔۔۔ 16 ستمبر 2011ء

متحدہ قومی موومنٹ کے قائد جناب الطاف حسین نے ایم کیو ایم کے کنوینشنز شہید انقلاب ڈاکٹر عمران فاروق کو ان کی پہلی برسی پر زبردست خراج عقیدت پیش کیا ہے۔ ڈاکٹر عمران شہید کی پہلی برسی کی موقع پر ایک بیان میں جناب الطاف حسین نے کہا کہ ڈاکٹر عمران فاروق نے جس طرح تحریک کی کامیابی کیلئے خدمات انجام دی اور آخری وقت تک ایک سچے، مخلص اور جاہل تاثر تحریر کی ساتھی کی طرح ایم کیو ایم کے نظریے کا پرچار کیا وہ قابل ستائش ہے اور تمام ذمہ داران و کارکنان کیلئے مشعل راہ ہے۔ انہوں نے کہا کہ ڈاکٹر عمران فاروق شہید انقلاب ہی نہیں بلکہ حق پرستی کی اس تحریک کے ایک ایسے عظیم ہیرو ہیں جن کا نام ایم کیو ایم کی تاریخ میں کبھی بھی فراموش نہیں کیا جاسکتا، پوری تحریک اور پوری قوم اپنے اس شہید رہنماء کو ان کی قربانیوں پر سلام پیش کرتی ہے۔ انہوں نے مزید کہا کہ ڈاکٹر عمران فاروق شہید کا خون رائیگان نہیں جائیگا اور حق پرستی کی یہ تحریک اپنی منزل پر ضرور پہنچے گی۔ جناب الطاف حسین نے شہید انقلاب ڈاکٹر عمران فاروق کی مغفرت ان کے درجات کی بلندی اور تمام سوگواران کے صبر جمیل کیلئے دعا کرتے ہوئے کہا کہ اللہ شہید ڈاکٹر عمران فاروق کو اپنی جوار رحمت میں اعلیٰ مقام عطا فرمائے اور ان کے قاتلوں کو کیفر ارکدار تک پہنچائے۔ (آمین)

شہید انقلاب ڈاکٹر عمران فاروق کی پہلی برسی ملک بھر میں انتہائی عقیدت و احترام کے ساتھ منائی گئی

برسی کا مرکزی اجتماع لال قلعہ گراؤنڈ عزیز آباد میں منعقد ہوا

شہید انقلاب کو ان کی تحریکی خدمات پر زبردست خراج عقیدت پیش کیا گیا

کراچی سمیت اندرون سندھ، صوبہ پنجاب، خیبر پختونخواہ، گلگت بلتستان، آزاد کشمیر،

بلوچستان، بیرون ممالک میں قائم ایم کیو ایم کے دفاتر میں بھی قرآن خوانی و فاتحہ خوانی کے اجتماعات منعقد ہوئے

مرکزی اجتماع میں ایم کیو ایم کی رابطہ کمیٹی کے اراکین، شہید کے والدین اور ایم کیو ایم کے ذمہ داران و کارکنان کی شرکت

کراچی۔۔۔ 16 ستمبر، 2011ء

متحدہ قومی موومنٹ کے تحت شہید انقلاب ڈاکٹر عمران فاروق کی پہلی برسی جمعہ کے روز ملک بھر میں انتہائی عقیدت و احترام کے ساتھ منائی گئی، اس سلسلے میں شہید کی روح کے ایصال ثواب کیلئے قرآن خوانی و فاتحہ خوانی کی گئی اور شہید انقلاب کو ان کی تحریکی خدمات پر زبردست خراج عقیدت پیش کیا گیا۔ برسی کا مرکزی اجتماع لال قلعہ گراؤنڈ عزیز آباد میں منعقد ہوا جس میں ایم کیو ایم کی رابطہ کمیٹی کے ڈپٹی کنوینر انیس احمد قائم خانی اراکین رابطہ کمیٹی، کنور خالد یونس، شعیب بخاری، جاوید کاظمی، محترمہ آنسہ ممتاز انوار، ڈاکٹر نصرت، واسع جلیل، کنور نوید جمیل، شاہد لطیف، وسیم آفتاب، ڈاکٹر صغیر احمد، شاکر علی، سلیم تاجک، توصیف خانزادہ، سیف یار خان، نیک محمد، گلفر از خان خٹک، مصطفیٰ کمال، یوسف شاہوانی، کیف الوری، ایم کیو ایم کے رہنماء عامر خان، حق پرست ارکان قومی و صوبائی اسمبلی، سینٹرز، سابق حق پرست بلدیاتی نمائندے، شہید کے والد جناب فاروق احمد، والدہ اور دیگر لواحقین سمیت ایم کیو ایم کے مختلف شعبہ جات کے ارکان اور علاقائی سیکرٹریوں کی بڑی تعداد میں شرکت کی۔ بعد ازاں معروف عالم دین مولانا اسد دیوبندی نے خشوع و خضوع کے ساتھ اجتماعی دعا کرائی جس میں شہید انقلاب ڈاکٹر عمران فاروق کے بلند درجات، لواحقین کیلئے صبر جمیل، امت مسلمہ کے اتحاد، حق پرستانہ جدوجہد کی کامیابی کے علاوہ قائد تحریک جناب الطاف حسین کی درازی عمر اور صحت و تندرستی کیلئے خصوصی دعا کی گئی۔ شہید انقلاب ڈاکٹر عمران فاروق کی برسی کے موقع پر کراچی کے علاوہ اندرون سندھ، حیدرآباد، سکھر، نوابشاہ، ساکھڑ، بدین، لاڑکانہ، نوشہرہ فیروز، دادو، گھوٹکی، میرپور خاص، ٹنڈوالہ یار، عمرکوٹ، قبر شہدادکوٹ، کشمور، خیبر پور، ٹھٹھ، جبکب آباد، شکار پور اور جام شورو، صوبہ پنجاب میں راولپنڈی، فیصل آباد، ملتان، لاہور، گجرانوالہ، خیبر پختونخواہ میں ایبٹ آباد و دیگر شہر گلگت بلتستان، آزاد کشمیر، بلوچستان، بیرون ممالک میں قائم ایم کیو ایم کے یونٹوں میں بھی قرآن خوانی و فاتحہ خوانی کے اجتماعات منعقد ہوئے جن میں ایم کیو ایم کے ذمہ داران و کارکنان نے بڑی تعداد میں شرکت کی۔ قبل ازیں ایم کیو ایم کی رابطہ کمیٹی کے ارکان نے عزیز آباد کے شہداء قبرستان جا کر قائد تحریک جناب الطاف حسین کی جانب سے شہید انقلاب ڈاکٹر عمران فاروق کی قبر پر پھولوں کی چادر چڑھائی اور فاتحہ خوانی کی۔

کارکنان ہمدرد عوام سا لگرہ کے حوالے سے کسی قسم کا کوئی تحفہ یا گلہ دستہ نہ بھیجیں۔ الطاف حسین کی اپیل
 شہید انقلاب ڈاکٹر عمران فاروق شہید کی برسی، کراچی میں ہونے والی شہادتوں اور سندھ میں سیلاب،
 طوفانی بارشوں اور پنجاب میں ڈینگی وائرس سے ہونیوالی ہلاکتوں کے باعث ان کی سا لگرہ نہیں منائی جا رہی ہے
 لندن:۔۔۔۔۔ 16 ستمبر 2011ء

متحدہ قومی موومنٹ کے قائد جناب الطاف حسین نے کارکنوں اور ہمدردوں سے اپیل کرتے ہوئے کہا ہے کہ وہ ان کی سا لگرہ کے حوالے سے انہیں کوئی تحفہ یا گلہ دستہ نہ
 بھیجیں۔ اپنے بیان میں انہوں نے کہا کہ شہید انقلاب ڈاکٹر عمران فاروق شہید کی برسی، کراچی میں ہونے والی شہادتوں اور سندھ میں سیلاب، طوفانی بارشوں اور پنجاب میں ڈینگی
 وائرس سے ہونیوالی ہلاکتوں کے باعث ان کی سا لگرہ نہیں منائی جا رہی ہے لہذا کارکنان ہمدرد عوام سا لگرہ کے حوالے سے کسی قسم کا کوئی تحفہ یا گلہ دستہ نہ بھیجیں۔

رابطہ کمیٹی کے رکن اشفاق منگی نے نواب شاہ میں کے کے ایف کی جانب سے قائم فیلڈ اسپتال کا دورہ کیا
 فیلڈ اسپتال میں بارش سے متاثرہ سینکڑوں افراد کو مفت طبی سہولت فراہم کی جا رہی ہیں
 کراچی۔۔۔۔۔ 16 ستمبر 2011ء

متحدہ قومی موومنٹ کے فلاحی ادارے خدمت خلق فاؤنڈیشن کی جانب سے اندرون سندھ میں بارش سے متاثرہ افراد کو طبی سہولیات کی فراہمی کا سلسلہ جاری ہے۔ اس سلسلے میں
 گزشتہ روز ایم کیو ایم کے رابطہ کمیٹی کے رکن اشفاق منگی نے خدمت خلق فاؤنڈیشن کی جانب سے قائم کئے گئے خورشید بیگم میموریل گورنمنٹ پرائمری اسکول غریب آباد یوسی
 3 نواب شاہ میں 10 (دس) بستروں پر مشتمل فیلڈ اسپتال کا افتتاح کیا۔ اس فیلڈ اسپتال سے بارش کے باعث وبائی امراض میں مبتلا سینکڑوں مریض مستفید ہو رہے ہیں جہاں
 پرائم کیو ایم میڈیکل ایڈکمیٹی کے ماہر ڈاکٹر زور پیرامیڈیکل اسٹاف تفصیلی چیک اپ کے بعد ضروری ادویات بھی فراہم کر رہا ہے۔ اس موقع پر بارش سے متاثرہ افراد نے خدمت
 خلق فاؤنڈیشن کی امدادی سرگرمیوں کو سراہا اور قائد تحریک جناب الطاف حسین کی درازی عمر اور صحت و تندرستی کیلئے خصوصی دعائیں بھی کیں۔ علاوہ ازیں ایم کیو ایم کے رابطہ کمیٹی
 کے رکن اشفاق منگی نے منوآباد میں حالیہ بارش کی وجہ سے جن افراد کے مکانات کی چھت گر گئی ان متاثرین سے ملاقات کی اور انہیں ایم کیو ایم کے قائد جناب الطاف حسین کی
 جانب سے ہر ممکن امداد کی یقین دہانی کرائی۔

متحدہ قومی موومنٹ کے کنوینر ڈاکٹر عمران فاروق شہید کی پہلی برسی، کراچی کے مختلف علاقوں میں دہشت گردوں کے ہاتھوں شہید ہونے والے، سندھ
 بھر میں حالیہ طوفانی بارشوں اور ڈینگی سے جاں بحق ہونے والوں کے ایصالِ ثواب کے لئے راولپنڈی زون میں قرآن خوانی و خصوصی دعا کرائی گئی
 راولپنڈی۔۔۔۔۔ 16 ستمبر 2011ء

متحدہ قومی موومنٹ راولپنڈی زون کے زیر اہتمام متحدہ قومی موومنٹ کے کنوینر ڈاکٹر عمران فاروق شہید کی پہلی برسی، کراچی کے مختلف علاقوں میں دہشت گردوں کے ہاتھوں
 شہید، سندھ بھر میں حالیہ طوفانی بارشوں اور ڈینگی مچھڑ سے جاں بحق ہونے والوں کے ایصالِ ثواب کے لئے راولپنڈی زون میں قرآن خوانی و فاتحہ خوانی کرائی گئی۔ جمعہ کے روز
 ہونے والی قرآن خوانی کے موقع پر انچارج راولپنڈی زون زاہد ملک، جوائنٹ زونل انچارج متین خان اراکین زونل کمیٹی، ضلع راولپنڈی کے انچارج ڈوالفقار راجپوت، ڈسٹرکٹ
 اسلام آباد کے انچارج یاسر علی، آزاد کشمیر کی قانون ساز اسمبلی میں ایم کیو ایم کے پارلیمانی لیڈر طاہر کھوکھر، معروف کرکٹر ایم کیو ایم کے کارکن سرفراز نواز، ضلع راولپنڈی، اسلام آباد
 کے ذمہ داران و کارکنان و ہمدردوں اور حق پرست عوام نے بڑی تعداد میں قرآن و فاتحہ خوانی میں حصہ لیا۔ قرآن خوانی کے بعد حافظ اکرام لون نے دعا کرائی۔ اس موقع پر ڈاکٹر
 عمران فاروق شہید، کراچی کے مختلف علاقوں میں دہشت گردوں کے ہاتھوں شہید ہونے والے، سندھ بھر میں حالیہ طوفانی بارشوں، ڈینگی مچھڑ سے جاں بحق ہونے والوں کے
 ایصالِ ثواب اور قائد تحریک الطاف حسین کی درازی عمر کے لئے بھی خصوصی دعا کرائی گئی۔ اس کے علاوہ راولپنڈی زون کے اضلاع جہلم، پکوال، انک، منڈی بہاؤالدین،
 خوشاب، اور میانوالی میں بھی شہداء کے درجات کی بلندی کے لئے قرآن خوانی و دعا کی گئی، اللہ تعالیٰ شہید کو جنت الفردوس میں اعلیٰ مقام دے اور لواحقین کو صبر و جمیل عطا فرمائے۔

متحدہ قومی موومنٹ سکھرزون کے تحت شہید انقلاب ڈاکٹر عمران فاروق بھائی کی پہلی برسی منائی گئی

سکھر۔۔۔ 16 ستمبر 2011ء

اس بات کا اعزاز کیا گیا کہ حالات کیسے بھی ہوں، ہم کارکنان محترم جناب قائد تحریک الطاف حسین بھائی کا ہاتھ نہیں چھوڑیں گے ان خیالات کا اظہار متحدہ قومی موومنٹ سکھرزون کے زونل انچارج محمد قطب الدین بھائی نے قرآن خوانی میں آئے ہوئے ساتھیوں سے کیا اور انہوں نے مزید کہا کہ ہم کو اپنی صفوں میں اتحاد رکھنا چاہیے اور تحریکی مشن کو آگے بڑھا نا چاہیے بعد ازاں متحدہ قومی موومنٹ سکھرزون کی جانب سے بروز جمعہ المبارک 16 ستمبر 2011 کو دوپہر 03:00 بجے شہید انقلاب ڈاکٹر عمران فاروق بھائی کی پہلی برسی کے سلسلے میں قرآن خوانی و فاتحہ خوانی بمقام شوکت الاسلام (یتیم خانہ) ہال جناح چوک میں منعقد کی گئی جس میں متحدہ قومی موومنٹ سکھرزون کے زونل انچارج محمد قطب الدین بھائی و اراکین زونل کمیٹی، تمام یونٹ کے ذمہ داران و کارکنان شعبہ جات کے ذمہ داران و کارکنان اور حق پرست عوام سے شرکت کی قرآن خوانی کے بعد شہید انقلاب ڈاکٹر عمران فاروق بھائی کیلئے دُعا کی گئی، قائد تحریک جناب الطاف حسین بھائی کی صحت بائی کیلئے بھی دُعا کی گئی اور کراچی میں شہید ہونے والے معصوم شہریوں، سیلاب اور بارش کے نتیجے میں جاں بحق ہونے والے لوگوں کیلئے بھی دُعا کی گئی اور پنجاب میں ڈینگلی کے بخار میں مبتلا افراد کیلئے بھی دُعا کی گئی۔

ایم کیو ایم اورنگی ٹاؤن اور برنس روڈ سیکٹر کے کارکنان سے رابطہ کمیٹی کا اظہار تعزیت

کراچی۔۔۔ 16 ستمبر 2011ء

متحدہ قومی موومنٹ کی رابطہ کمیٹی نے ایم کیو ایم اورنگی ٹاؤن سیکٹر یونٹ 119 کے شہید کارکن شاین اختر کی والدہ محترمہ رضیہ خاتون، ایم کیو ایم اورنگی ٹاؤن سیکٹر یونٹ 126 کے کارکن رانا محمد شفیق کے والدہ راؤ محمد حنیف، ایم کیو ایم اورنگی ٹاؤن سیکٹر یونٹ 120 کے کارکن عمران اختر کے والد عمر حسین، ایم کیو ایم برنس روڈ سیکٹر یونٹ 23 پاکستان چوک کے کارکن ملک قیصر امتیاز کی والدہ محترمہ عائشہ صدیقہ اور ایم کیو ایم اورنگی ٹاؤن سیکٹر یونٹ 120 کی یونٹ کمیٹی کے رکن اشفاق احمد کے والد اسرار احمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں و احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

